

Хусейн Абдусамадов, як сокини Душанбе, ки дар ширкат ба хамлаи сайёҳони хориҷӣ дар ҷамоати Себистони Дангара рӯзи 29 июл гумонбар мешавад, барои нахустин бор баъди ин ходиса дар як барномаи телевизиони давлатӣ зохир шуд.

Дар барномаи телевизионии “Гирдоб”, ки шомӣ 4 сентябр дар шабакахои давлатии телевизионӣ намоиш дода шуд, Хусейн Абдусамадов гуфт, ки масъулияти рахбарии гурӯҳи хамлагарон ба сайёҳони хориҷиро ба дӯш дошт.

Абдусамадов дар ин барнома кайд мекунад, ки хамларо бо супориши шахсе бо номи Корӣ Носир анҷом додааст. Ӯ инчунин мегӯяд, ки нақшаи ташкили хамларо раиси хизби дар Тоҷикистон мамнӯи нахзати исломӣ Мухиддин Кабирӣ кашида ба онҳо супориш додааст, ки “дар Тоҷикистон амалеро анҷом диҳанд, ки хусусияти байналмилалӣ дошта бошад”.

Дар барнома инчунин сахнаи аз бонк пул гирифтани Абдусамадов, ки камераҳои назоратии бонки “Эсхата” дар Норак сабт кардааст, намоиш дода шуд. Тафтишот мегӯяд, ки ин маблағ барои ташкили хамла ба хориҷиро ирсол шудааст. Хамлагарон савори мошин, аввал ба сайёҳони велосипедсавор хамла карда, пас аз ин онҳоро бо корд ба ҳалокат мерасонанд. Дар натиҷа, 4 нафар шахрвандони Амрико, Холланд ва Швейсария кушта шуда, се нафар захмӣ шуданд.

Дар изҳороти додситонии кулли Тоҷикистон дар робита бо ин ходиса моҳи август гуфт шудааст, ки ин хамларо Хусейн Абдусамадов, Зафарҷон Сафаров, Асомуддин Мачидов, Чаъфариддин ва Аслиддин Юсуфовҳо (сокинони Норак) анҷом додаанд. Дар амалиёти боздошти хамлаварон ҷаҳор нафари онҳо “безарар гардонда шуда”, танҳо Хусейн Абдусамадов зинда боздошт шуд.

Наворро ин чо тамошо кунед:

<https://www.youtube.com/watch?v=pTO6mTLmvYc&t=758s> - бо забони тоҷикӣ

<https://www.youtube.com/watch?v=Xc2-Orocl1c&feature=youtu.be> - бо забони англисӣ

<https://www.youtube.com/watch?v=huUrbBfUpW4> - бо забони русӣ

<https://www.youtube.com/watch?v=ZGG6w1aYTM0> - бо забони арабӣ

<https://www.youtube.com/watch?v=SU5jACt9Cv0&t=9s> - бо забони форсӣ

<https://www.youtube.com/watch?v=XH5C3VI2EIE&t=11s> - бо забони узбекӣ